

ኢትዮጵያ

መራሒት ልምዳት ኸባቢ ዓለምና፤ ክልል ትግራይ ተግዋቲት ወርቂ ሽልማት ፖሊሲ መጻኢ ኾይና

እዚ ሽልማት ንናይ ዓለምና ብሉፃት ፖሊሲ ልምዳት መሬትን ካልኦት ተግዋቲት ፖሊሲታት ቻይና፣ ብራዚልን ጆርጻንን ዝውሃብ እዩ።

ሃምበርግ/ቦን/ኦርዶስ ብ22 ነሓስ 2017 ዓ.ም.ፈ.፡ ብሂል ብዙሕ ህዝቢ ውሑድ ፍግረ መሬት ብ ኢትዮጵያ ኣብ ክልል ትግራይ ዝከኣል ምዃኑ ብተግባር ተረጋጊፁ። ናብ ውድድር ሽልማት ካብ ዝቐረቡ 26 ፖሊሲታትን ካልኦት ሕፁያትን መወዳደርታን ራሕራሓ ክልል ትግራይ ሽልማት ወርቂ ብሉፅ ፖሊሲ መጻኢ ዓለም 2017 ዓ.ም.ፈ ኮይና። እዚ ሽልማት ኣስካር ብሉፃት ፖሊሲታት ተባሂሉ ውን ይፅዋዕ እዩ። ውድድር ሽልማት መጻኢ ፖሊሲ በረኻነትን ምምንጫን መሬትን ኣብ ምቅላስ ናይዚ ዓመት ብሉፃት ፖሊሲታት ዓለምና ኅሊሆም ክወፁ ዝገብር እዩ።

ብፍሉይ ሓባራዊ ፃዕሪ፣ ኣብ ድሌት ህዝቢ ዝተመሰረተ ወፊያ ነፃ ጉልበትን ብልዑል ተሳትፎ መናእሰይን ህዝቢ ትግራይ መጠነ ሰፊሕ ዝተመናመኑ መሬታት ናብ ዝነበሮ መሊሶም። ናይ ትግራይ ዕቀባ መሰረት ዝገበረ ሕርሻ ዝመርሖ ኢንዱስትሪያላዊ ምዕባል ብ ወፍሪ ምንቕናቕ ህዝቢ ተሓጊዞ ሕቶታት መናእሰይ ዝምልስ፣ በዝሒ ህዝቢ ምስ ምንካይ ፍግረ መሬት ዘሳኒ (ብሂል ብዙሕ ህዝቢ ውሑድ ፍግረ መሬት) መሬት ብምዕቃብ ዘላቂ ሕርሻ ብምርግጋዕ ብምግቢ ዓርሰኻ ምክኣልን ዕብዮት ቁጠባን ትኹረት ዝገበረ ስራሕ ተሰሪሑ። እምኒ ዛገን ኅዳጉዲን ዝተሰርሐሎም ብውሕሉል ልምዳት ኅቦታትን ኩጀታትን ፍግረ መሬት ኣዝዩ ነኪዩ፣ ማይ ከርሰ ምድሪ ወሲኹ ነዙይ ስዒቡ ዝመፀ ጠለብ ዘላቂ ሕርሻዊ ተግባራት ብምውሳኹ ንዓርሰ ምክኣልን ዕብዮት ቁጠባን ዓብዩ ኣበርክቶ ሂቡ።

መግለጺ ኮንቬንሽን ሕቡራት መንግስታት ንመኸተ በረኻነትን ቤትምክሪ መጻኢ ዓለምን

ሞኒዩክ ባርቡት፣ ኣብ ትሕቲ ሓፈሻዊ ፀሓፊ ሕቡራት መንግስታት፣ ዋና ፀሓፊ ሕቡራት መንግስታት ኮንቬንሽን ን መኸተ ለውጢ ኣየርን በረኻነትን /UNCCD/ ደረቕ ኸባቢታት ናይ መሬትና ምድራዊ ኣካል 40% ብፅሒት ኣለዎም። ኣማኢት ሚልዮናት ህዝቢ ብምጉሕንሕ መሬትን ለውጢ ኣየርን ይጥቅፁ ምህላዎም ነቲ ዕሙቀት ናይቲ ፀገም ዘርኢ እዩ። ክሳብ ሓዚ እዚ ትሑት ግምት ዝተውሃቦ ሓደጋ ኸባቢ ኣዝዩ ዝተሓተ ትኹረት እዩ ረኺቡ። ሽልማት ፖሊሲ መጻኢ ዓለም 2017 ዓ.ም.ፈ ነቲ ኣብ ኸባቢ ብገዚፍ መልክዕ ዝርኢ ዘሎ ብድሆን ውፅኢታዊ

ግብረመልሱን ጩራ ዝፍንጥኞ እዩ። እቶም ሸውዓተ ተሸለምቲ ፖሊሲታት ተጠቃዕቲ ፀገም ኸባቢ ዝነበሩን ብዝለዓለ ፖለቲካዊ ቁርፅኝነት ካብቲ ፀገም ምውፃእ ዝኸኣሉን እዮም።

አሌክሳንድራ ዋንዴል፣ ዳይሬክተርን ምክትል አዶወንበርን ቦርድ ፖሊሲ መፃኢ ዓለም

ተፃዋቲት ሽልማት ወርቂ ፖሊሲ መፃኢ ዓለም ኢትዮጵያዊት ክልል ትግራይ ዝስዕብ ጥንኲርን ዓቕሚ ህዝብን መልእኸቲ ተሓልፍ አላ። ኣብ ንለውጢ ኣየር ዝተቓልዐት ሃገር ትርኩብ ንኡሽተይ ክልል ትግራይ ብውሕሉልን ውዕኢታዊን መንገዲ ብድሆ ዓለምና ከመይ ከምዝሰገረቶ /ከምዘወተቶ/ ኣርእያ። እዙይ ኢትዮጵያ ምስ ካልኣት ተሸለምቲ ፖሊሲ መፃኢ ዓለም ኣብ ካርታ መሪሕነት ልምዓት ኸባቢ ዘቐምጣ እዩ።

ብዛዕባ ሽልማት

ሽልማት ፖሊሲ መፃኢ ዓለም ብዓለምለኸ ብርኪ ንህዝቢ ዘይኮነስ ንፖሊሲታት ኸብሪ ዝህብ እዩ። ቤት ምኽሪ ፖሊሲ መፃኢ ዓለም በቢ ዓመቱ ን ፖሊሲ መፃኢ ዓለም ህፁፅ ኣድላይነት ኣብ ዘለዎም ዋኒናት ርእሲ ይመርፅ። ኣብ 2017 ዓ.ም.ፈ ምስ ኮንቬንሽን ሕቡራት መንግስታት ንመኸተ በረኻነትን ብሓባር ኣብ ደረኞ ኸባቢታት ንምዕዋት ሸቶ ዘላቂ ልምዓት 15 ተግባር 3 ዝተመናመነ መሬትን ብበረኻነት ዝተጠቐፀ መሬት ውን ሓዊሱ ሓመድ ናብ ዝነበሮ ምምላስን ኣብ ሓለዋ ሂወትን ምምሕያሽ መነባብሮን በረኻነት፣ ድርቅን ውሑጅን ብምምካት ካብ ምምንጫን መሬት ነፃ ዝኾነት ዓለም ንምፍጣር ዘተባብፅ ሽልማት እዩ። እዚ ሽልማት መስከረም 11 2017 ኣ.ዓ.ፈ ኣብ መበል 13 ኣጀንዳ ኮንፈረንስ ወገናት ሕቡራት መንግስታት መኸተ ለውጢ ኣየርን በረኻነትን ኣብ ኦርዶስ ቻይና ብዕላዊ ስነስርዓት ክወሃብ እዩ።

ካልኣት ዕውታት ፖሊሲታት

ኣብዚ ፕሮግራም ካልኣት ዕውታት ፖሊሲታት ውን ክሸለሙ እዮም፤ ኣብ ደረኞ ኸባቢታት 1.2 ሚሊዮን ሲስተርን /ባስካ/ ብምስራሕ ሚልዮናት ድኻታት ዓቕሚ ምፍጣር ዘኸኣለ ናይ ብራዚል ሲስተርን /ባስካ/፣ ኣብ ቻይና ዘሎ በረኻነት ንምምላስ ዝወፀ ሕጊ ምኽልኻልን ምቁፅፃርን በረኻነት፣ ኣብ ኣውስትራልያ ዘሎ ሃገር ቦቆል ክሉላት ኸባቢታትን ስርዓት ሓለዋን ልዕሊ 2600 ደቂ ዓዲ ሓለውቲ ደን ኣብ ኞቅድመ ግንባር ተዋፊሮም ንምምንጫን ኸባቢ ዝገበርዎ ሓለዋ፣ ኣብ ማእኸላይ ምብራቕ ብስፍሓት ዝተተግበረን ነዊሕ ዕድመ ዘቐፀረ ሂማ ዝበሃል ባህላዊ ትካል ምዕቃብ ኸባቢ ከም ሕጊ ክወፅእ ብምግባር ኣብ ተግባር ዘሎ ዝተመሓየሸ ናይ ጆርዳን ስትራጂ ሓለዋ ቁጥቂጥ ደን፣ ምምንጫን ደን ንምፍታሕን ውሕስና ምግቢ ንምርግጋዕን ተበግሶ 3ኤን (3N initiative) "Nigerians nourishing Nigerians" ን" ኒጀራውያን ብኒጀራውያን ይምገቡ " ንኣካላዊ

ካርቦን ብምጥቃም ኣብ ምምካት ለውጢ ኣየር ዝመፀ ሓድሽ ኣተሓሳስባ " ተብግሶ 4 ከም 1000" እዮም።

መንነት ቤት ምኽሪ መፃኢ ዓለም

ቤት ምኽሪ መፃኢ ዓለም መፃኢ ወለዶ ኣብ ምቕራፅ ፖሊሲ ድሌት ከሕድር ዝገብር ኾይኑ ኣብ ዓለምና ስሙይ ለውጢ ዘጋፍሑ ውፅኢታውያንን ተፈላጥነት ዘለዎምን 50 ኣባላት ዘለዉዎ እዮ። እዚ ቤት ምኽሪ ብድሆታት ሓባራዊ መፃኢ ዝድህስስን ን ውሳኔ ወሃብቲ ኣካላት ብቐፅ ፖሊሲያዊ መፍትሒ ዘቐርብን እዮ።እዚ ትካል ምስ ማሕበረሰብ ዝሰርሑ ኣካላት፣ ፓርላማታት፣ መንግስቲታት፣ ነጋዶን ዓለምለኽ ትካላትን ብቐርቡት ዝሰርሑን ኣብ ዓለምና ብሉፃት ፖሊሲታት ብምልላይ ይፍለጥ። እዚ ትካል ኣብ ሃምቡርግ ጀርመን ብገባሪ ሰናይ ፋውንዴሽን ዝተመዝገበ እዮ።worldfuturecouncil.org

መንነት ኮንቬንሽን ሕቡራት ምንግስታት ን መኸተ ለውጢ ኣየርን በረኻነትን

ኮንቬንሽን ሕቡራት ምንግስታት ንመኸተ ለውጢ ኣየርን በረኻነትን (UNCCD) ኣብ መሬት ተንክፍ ዋኒናት ብሕታዊ ዓምለኽ ኣገዳዲ ውዕሊ እዮ።እዚ ኮንቬንሽን ንድሕንነት መሬት ዝሰርሕ ኾይኑ መበል 196 ኣባሉ እቲ ኮንቬንሽን ብምትሕግጋዝ ዝፍፀምን ሸቶታት ዘላቑ ልምዓት ዘተግብርን እዮ። ናይ መወዳእታ ሸቶኡ ድማ መሬትና ካብ ድርቅን ልዕሊ ዓቕን ምጥቃምን ክሕሎ፣እዙይ ብምግባር ድማ ንኲላትና ምግብ ማይን ሓይሊን ከቐርብ ክኸእል ምግባር እዮ።መሬት ብዘላቕነት ብምክንኻን ምጉስቋል ኣልቦ መሬት ምፍጣር እዮ።ንመፃኢ ድማ ውፅኢት ለውጢ ኣየርን ኣብ ምጥቃም መሬት ዝፍጠር ኅንፂን ንክንክዩ ንሕ/ሰብ ዝሕግዝ እዮ።www.unccd.int